

दिल्ली की फटाफट खबरें

मदर डेयरी लाई इम्युनिटी बढ़ाने वाला दूध

■ वस, नई दिल्ली : इम्युनिटी बढ़ाने के लिए लोगों को अब अपने घरों में हल्दी मिला कर दूध बनाने के लिए मशक्कत करने की जरूरत नहीं है। मदर डेयरी अब दिल्ली-एनसीआर के 850 बूथों पर हल्दी दूध लोगों को उपलब्ध कराएगा। एक बोतल दूध की कीमत 25 रुपये होगी। मदर डेयरी के मैनेजिंग डायरेक्टर संग्राम चौधरी के अनुसार दिल्ली-एनसीआर में कोरोना संक्रमण के बाद इम्युनिटी बढ़ाने के लिए लोग दूध में हल्दी

का इस्तेमाल काफी मात्रा में करने लगे हैं। पश्चिमी देशों में भी आजकल इसका इस्तेमाल खूब हो रहा है। ऐसा इसलिए कि हल्दी में फ्लेवोनाइड करक्युमिन होता है, जो इम्युनिटी को बढ़ाने में मदद करता है। यह शरीर को बीमारियों से लड़ने की ताकत देता है। लोगों को हल्दी मिला दूध घरों में बनाने की लिए मशक्कत न करनी पड़े, इसलिए मदर डेयरी हल्दी दूध उपलब्ध कराएगी।